



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, FEBRUARY 8, 2022 / MAGHA 19, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

વંચાણે લીધા :-

- (૧) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨, તા. ૨૧/૦૧/૨૦૨૧.
- (૨) અત્રેની કચેરીના જાહેરનામા નં. એમએજી/૧/વશી/૧૩૮૧ થી ૧૪૪૩/૨૦૨૨. તા.૨૧/૦૧/૨૦૨૨.
- (૩) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨, તા. ૨૮/૦૧/૨૦૨૨.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળનું.

નં. એમએજી/૧/વશી/૧૭૭૭-૧૮૪૦/૨૦૨૨.—રાજ્યમાં COVID-19 ના સંક્રમણની બાબતને ધ્યાને લેતાં રાજ્ય સરકારના ગૃહ વિભાગના આમુખ (૧)થી સમગ્ર રાજ્યમાં અમલમાં મુકવામાં આવેલ સુચનાઓ ધ્યાને લઈ અત્રેની કચેરીના આમુખ (૨)ના જાહેરનામાથી પાટણ જિલ્લામાં કેટલાક નિયંત્રણો અમલમાં મુકવામાં આવેલ. જે નિયંત્રણની અવધિ સરકારશ્રીના ગૃહ વિભાગના આમુખ (૩)ના હુકમથી તા.૪/૨/૨૦૨૨ ના સવારના ૬.૦૦ કલાક સુધી લંબાવવામાં આવેલ છે.

સબબ. ઉક્ત વિગતે ગૃહ વિભાગ ગાંધીનગરના આમુખ (૩)ના તા.૨૮/૦૧/૨૦૨૨ના હુકમ ક્રમાંક વિ ૧/કઅવ/૧૦૨૦૨૦/૪૮૨ ધ્યાને લેતાં અત્રેની કચેરીના આમુખ-૨ના જાહેર ક્રમાંક એમએજી/૧/વશી/૧૩૮૧-૧૪૪૩/૨૦૨૨ તા.૨૧/૧/૨૦૨૨ થી પાટણ જિલ્લામાં મુકવામાં આવેલ નિયંત્રણોની અવધિ તા.૪/૨/૨૦૨૨ના સવારના ૬.૦૦ કલાક સુધી લંબાવવા હુકમ કરવામાં આવે છે.

આમુખ-૨ના અત્રેની તા. ૨૧/૦૧/૨૦૨૨ના જાહેરનામાની અન્ય વિગતો યથાવત રહેશે.

આજ રોજ તા. ૨૮મી જાન્યુઆરી, ૨૦૨૨ના રોજ મારી સહી તથા કોર્ટનો સિક્કો કરી આપ્યો.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

વંચાણે લીધું :-

➤ પોલીસ અધિક્ષકશ્રી, પાટણના પત્ર નં. LIB/જાહેરનામું/૧૬૦/૨૦૨૧, તા. ૨૫/૦૧/૨૦૨૧.

જાહેરનામું

ગુજરાત પોલીસ અધિનિયમ, ૧૯૫૧ ની કલમ-૩૭ (૧) હેઠળનું.

નંબર એમએજી/૧/વશી/૧૮૮૩ થી ૧૮૬૦/૨૦૨૨.- પોલીસ અધિક્ષકશ્રી, પાટણના આમુખ-૧ ના પત્રથી આગામી તા.૨/૨/૨૦૨૨ થી તા.૧૬/૦૨/૨૦૨૨ સુધી સમી તાલુકાના વરાણા ગામે ખોડીયાર માતાજીના મંદિરે મેળો ભરાનાર છે તેમજ કોરોના વાયરસ અનુસંધાને અને રાજકીય સંગઠનો/સંસ્થાઓ દ્વારા તથા સરકારશ્રી દ્વારા વિવિધ કાર્યક્રમો થતા કોઈ આ કાર્યક્રમો દરમ્યાન સરકારશ્રી વિરુદ્ધમાં આક્ષેપો/પ્રતિઆક્ષેપો કરી આંદોલનાત્મક કાર્યક્રમો/સરઘસ કાઢી/ધરણાં કરી/ભૂખ હડતાલ કરી/રેલી કાઢી/આવેદનપત્ર આપવાથી પાટણ જિલ્લામાં સુલેહશાંતીનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે માટે પાટણ જિલ્લાના તમામ શહેરી તથા ગ્રામ્ય વિસ્તારમાં તા.૧/૨/૨૦૨૨ થી તા.૨૮/૨/૨૨ સુધીનું હથિયારબંધી ફરમાવતું જાહેરનામું બહાર પાડવા અત્રે દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લાની સુલેહશાંતીનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે સારુ સાવચેતીના પગલાની આવશ્યકતા રહે છે.

વાસ્તે હું, શ્રી પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, પાટણ, ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબ મને મળેલ સત્તાની રૂઠંએ ફરમાવું છું કે, સમગ્ર પાટણ જિલ્લાના વિસ્તારમાં તારીખ ૧લી ફેબ્રુઆરી, ૨૦૨૨ થી તારીખ ૨૮મી ફેબ્રુઆરી, ૨૦૨૨ સુધી (બંને દિવસો સુધ્યાંત) નીચે મુજબના કૃત્યો કરવા મનાઈ ફરમાવું છું.

૧. શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારીરિક ઈજા પહોંચાડવામાં ઉપયોગ થઈ શકે તેવી બીજી ચીજો સાથે લઈ જવાનું કે સાથે રાખી ફરવાનું કે એકઠા કરવાનું;
૨. જલ્દી સળગી ઊઠે તેવા વિસ્ફોટક પદાર્થો બનાવવાનું કે એકઠા કરવાની કે, સાથે રાખી ફરવાનું કે કોઈપણ સરઘસમાં જલતી અથવા પેટાવેલી મશાલો લઈ જવાનું;
૩. પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠા કરવાનું;
૪. જુસ્સાદાર ભાષણ કરવાનું કે, નનામીઓ કે પુતળા બાળવાનું કે, ચાળા પાડવા કે અસભ્યતા પ્રેરે અગર નીતિનો ભંગ કરે તેવા ચિત્રો તૈયાર કરવાનું કે પ્રદર્શિત કરવાનું;
૫. ધાર્મિક કે સામાજિક લાગણી દૂભાય તેવા સૂત્રો પોકારવાનું;
૬. અપમાન કરવાનું કે અપમાન કરવાના ઈરાદાથી જાહેરમાં બિભત્સ સૂત્રો પોકારવાનું કે અશ્લીલ ગીતો ગાવાનું કે, ટોળામાં ફરવાનું;
૭. માણસનું મડદું/આકૃતિ અગર પ્રતિમા પ્રદર્શિત કરવાનું;
૮. નીતિનો ભંગ કરે તેવું ભાષણ કરવાનું, વાણી ઉચ્ચારવાનું, નીતિનો ભંગ થાય તેવા હાવભાવ કરવા, તેવી ચેષ્ટાઓ કરવાની તથા ચિત્રો, પત્રિકાઓ અથવા પ્લેકાર્ડો તૈયાર કરવાનું ઉપયોગ કરવાનું.

અપવાદ :- આ હુકમ નો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈપણ હથિયાર લઈ જવાની જેની ફરજ હોય

(૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીશ્રીએ શારીરિક અશક્તિના કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

પ્રતિબંધિત વિસ્તાર :- સમગ્ર પાટણ જિલ્લાનો હદ વિસ્તાર

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ ના ગુજરાત પોલીસ અધિનિયમની કલમ-૧૩૫ અને ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઇસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તારીખ ૩૧મી જાન્યુઆરી, ૨૦૨૨ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

પ્રદિપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

